



QORTI TAL-APPELL

IMHALLFIN

ONOR. IMHALLEF ROBERT G. MANGION
(Aġent President)
ONOR. IMHALLEF GIOVANNI GRIXTI
ONOR. IMHALLEF IAN SPITERI BAILEY

Seduta ta' nhar it-Tlieta 9 ta' Jannar 2024.

Numru 8

Rikors numru 933/23/1 GCD

Fl-atti tal-Mandat ta' Sekwestru Eżekuttiv numru 1387/2023
fl-ismijiet:

**Michael TOBER debitament rappreżentat mill-mandatarja
speċjali tiegħu I-Avv. Sarah Sultana**

V.

Leovegas Gaming plc

II-Qorti:

1. Dan huwa provvediment dwar talba magħmula mill-appellant Michael Tober sabiex din il-Qorti tagħmel rinvju għal deċiżjoni preliminari lill-Qorti tal-Ġustizzja tal-Unjoni Ewropea [QGUE].

Daħla.

2. L-appellant Michael Tober rappreżentat mill-mandatarja speċjali tiegħu I-Av. Dr. Sarah Sultana [I-Appellant], kien talab b'rikors lill-Prim'Awla tal-Qorti Ċivili sabiex toħroġ mandat ta' sekwestru eżekuttiv kontra s-soċjetà appellata Leovegas Gaming plc [I-Appellata jew is-Soċjetà Appellata] fejn bħala titolu eżekuttiv invoka sentenza mogħtija mill-Qorti fl-Awstrija. Mar-rikors għall-ħruġ tal-mandat ta' sekwestru eżekuttiv I-appellant annetta kopji awtentikati tas-sentenza imsemmija kif ukoll ic-Ċertifikat Annex 1 maħruġ mill-Qorti Awstrijaka *ai termini* tal-Artikolu 53 tar-Regolament Ewropew numru 1215/2012 (Brussels I Recast).

3. Il-Qorti Ċivili Prim'Awla ċaħdet ir-rikors b'digriet tad-19 ta' Lulju, 2023 fejn invokat Artikolu 56A tal-Kap. 583. Talba mill-appellant sabiex il-Qorti tirrikonsidra d-deċiżjoni tagħha għiet miċħuda b'digriet 26 ta' Lulju, 2023.

4. L-appellant għaddha sabiex jippreżenta rikors ieħor għall-ħruġ ta' mandat ta' sekwestru eżekuttiv. Din id-darba t-talba għiet milquġħha u l-

Qorti Ćibili Prim'Awla diversament presjeduta ordnat il-ħruġ ta' mandat ta' sekwestru eżekuttiv numru 1387/2023.

5. B'rrikors tat-22 ta' Awwissu, 2023 is-soċjetà appellata talbet lill-Ewwel Qorti sabiex *ai termini* tal-Artikolu 281 tal-Kap 12 tal-Ligijiet ta' Malta tħassar l-imsemmi att eżekuttiv u dan għas-segwenti raġunijiet:-

- i. Illi l-Ewwel Qorti diversament presjeduta kienet diġà preċedentement ċaħdet talba tal-istess appellant kontra l-istess soċjetà appellata għall-ħruġ ta' mandat ta' sekwestru eżekuttiv identiku msejjes fuq l-istess titolu eżekuttiv u čjoè s-sentenza tal-Qorti Awstrijaka.
- ii. Illi r-rikors tal-appellant huwa abbuż tal-proċedura ġudizzjarja u forma ta' *forum shopping*.
- iii. Illi l-aġir tal-appellant jimmina ċ-ċertezza legali peress li issa l-istess Qorti għandha żewġ deċiżjonijiet li huma konfliġġenti.

6. B'risposta l-appellant oppona t-talba għat-ħassir tal-mandat ta' sekwestru eżekuttiv għal diversi raġunijiet fosthom:

- illi l-mandat ta' sekwestru eżekuttiv impunyat kien iħares dak kollu li tipprovdi l-liġi għas-siwi tiegħu *ai termini* tal-Artikolu 376 (2) tal-Kap. 12 u li ma għandu l-ebda difett fil-forma tiegħu u li nħareġ fit-termini tar-Regolament 1215/2012 b'applikazzjoni ta' Artikolu 825A tal-Kap 12;

- Illi l-mandat impunyat huwa munit bid-dokumentazzjoni kollha b'konferma tat-titolu eżekuttiv vantat mill-appellant inkluż iċ-ċertifikat tal-ordni ta' infurzar *ai termini* ta' l-Artikolu 53 tar-Regolamenti Ewropej numru 1215/2012;

- Illi kien hemm rikorsi oħra għall-ħruġ ta' mandati eżekuttivi fuq mertu simili li wkoll ġew akkordati;

- Illi l-appellant iqis illi ċ-ċaħda tar-rikors preċedenti tiegħu għall-ħruġ ta' mandat ta' sekwestru eżekuttiv numru 1075/2023 kienet vizzjata għaliex ħolqot anomalija peress li filwaqt li l-appellant għandu titolu eżekuttiv in forza tar-regolament Ewropew huwa spicċa bit-talba tiegħu għall-ħruġ ta' mandat eżekuttiv miċħud.

- Illi l-liġi Ewropea senjatament Regolament EU nru. 1215/2012 li bis-saħħha tiegħu ntalab il-ħruġ tal-mandati numri 1075/2023 u 1395/2023 hija liġi suprema għal-ligijiet nazzjonali ta' kull stat membru

u għaldaqstant dan il-prinċipju ta' supremazija jfisser illi jekk li ġi nazzjonali bħal dik li saret referenza għaliha fil-mandat 1075/2023 (l-Artikolu 56A tal-Kap. 583) tmur kontra l-liġi Ewropea, hija l-liġi Ewropea li għandha tapplika u mhux dik nazzjonali. Iqis l-appellant illi fejn li ġi nazzjonali tmur kontra liġi Ewropea, il-Qrati għandhom jiskartaw tali li ġi nazzjonali.

- Illi kien għalhekk li l-appellant kellu jagħmel talba oħra mill-ġdid għall-ħruġ ta' mandat ta' sekwestru eżekuttiv.
- Illi ma hemm xejn fil-liġi proċedurali illi jiprojeb bixxi li talba' għall-ħruġ ta' mandat eżekuttiv li tiġi miċħuda terġa tiġi riproposta.
- Illi skont il-ġurisprudenza tal-Qorti tal-Ġustizzja Ewropea, fejn li ġi nazzjonali tmur kontra liġi Ewropea, il-qrati nazzjonali għandhom jiskartaw il-liġi nazzjonali;
- Illi l-Att XXI tal-2023, li fis-16 ta' Ġunju, 2023 daħħal Artikolu 56A fil-Kap.583 (l-Att dwar il-Logħob), jmur kontra l-liġi Ewropea meta jistabbilixxi illi l-għajnejn iż-żgħix minn-nadur u li jistultifika d-dritt awtomatiku tal-appellant li jenforza hawn Malta titolu eżekuttiv ottenut fi Stat Membru ieħor.

- Illi għalhekk il-Qorti għandha tikkonsidra Artikolu 56A tal-Kap. 583 bħala bla effett.

7. Fis-seduta tat-13 ta' Settembru, 2023 l-Ewwel Qorti semgħat it-trattazzjoni tal-avukati tal-partijiet u ħalliet ir-rikors għall-provvediment kamerali illi ngħata kamerally fl-istess jum tat-13 ta' Settembru, 2023 u wara rikors tal-appellant ġie appuntat għas-smiġħ għas-27 ta' Settembru, 2023 sabiex inqara fil-mitfuħ *ai termini* tal-Artikolu 281 (4) tal-Kap. 12.

8. Id-digriet finali tal-Ewwel Qorti kien jaqra kif ġej:

“Il-qorti reġgħet rat ir-rikors u rat ukoll it-tweġiba u l-atti relativi.

Tqis illi l-korrettezza kienet titlob illi, qabel ma jitlob il-ħruġ tal-mandat li dwaru sar dan ir-rikors, is-sekwestrant kellu jgħarraf lill-qorti li quddiemha saret it-talba illi ġà kien għamel talba f'kollo identika għall-ħruġ ta' mandat ieħor għall-esekuzzjoni tal-istess sentenza u illi t-talba għall-ħruġ ta' dak il-mandat kienet ġiet miċħuda.

Fiċ-ċirkostanzi s-sekwestranti kellu jfittex ir-rimedju li tagħtihi il-liġi kontra ċċaħda tal-ewwel mandat u mhux jagħmel talba identika mingħajr ma għallinqas iġħarraf lill-qorti bid-dikriet ta' ċaħda.

Dak li effettivament għamel issekwestrant kien forum shopping illi ma hijiex ħaġa xierqa li ssir, aktar ua aktar f'ċirkostanzi fejn talbiet identiči fuq l-istess fatti jistgħu jwasslu għal provvedimenti konfliġġenti fuq l-istess talbiet.

Għalhekk tilqa' t-talba għat-ħassir tal-mandat u tordna l-ħruġ tal-kontromandat relativ, bla īnsara għal kull jedd tas-sekwestrant li jimxi korrettamente kif trid il-liġi.

Fiċ-ċirkostanzi, l-ispejjeż ta' dan l-episodju jħallashom is-sekwestrant.”

9. B'rikors tal-appell intavolat fit-3 ta' Ottubru, 2023 l-appellant, għar-raġunijiet hemm mogħtija, qed jitlob lil din il-Qorti, “tirrevoka u tħassar d-digriet tal-Ewwel Onorabbli Qorti tat-13 ta' Settembru, 2023 mogħti fir-rikors numru 933/2023 fl-ismijiet premessi li bih irrevokat il-mandat ta' sekwestru eżekkutiv numru 1387/2023, billi tiddikjara illi ma jissussistux ir-rekwiżiti mitluba mill-Artikolu 281 tal-Kap 12 tal-Liġijiet ta' Malta għar-revoka tal-mandat ta' sekwestru 1387/2023 u konsegwentement tiċħad it-talba għar-revoka tal-mandat tas-soċjetà appellata....”.

10. Din il-Qorti diversament komposta appuntat l-appell għas-smiġħ għas-17 ta' Ottubru, 2023.

11. Fis-17 ta' Ottubru, 2023 l-appellata ppreżentat risposta għall-appell fejn għar-raġunijiet hemm mogħtija qed titlob li l-appell għandu jkun miċħud.

12. Rat li fis-17 ta' Ottubru, 2023 l-appellant ippreżenta rikors li permezz tiegħu, għar-raġunijiet hemm mogħtija, talab is-sospensjoni provviżorja tas-smiġħ ta' dan l-appell u sabiex din il-Qorti tagħmel rinviju lill-QGUE qħal deċiżjoni preliminari. Fl-istess rikors l-appellant elenka abbozz ta' erba' (4) mistoqsijiet li qed jiproponi li jkunu mibgħuta lill-

QGUE. L-appellant qed jitlob illi qabel din il-Qorti tiddeċiedi l-appell, tikkonsidra d-dritt tiegħu li joħroġ mit-Trattat illi Jirregola l-Funzjonamenti tal-Unjoni Ewropea (TFEU) sabiex “ssir kjarfika fuq livell Ewropew dwar il-portata eżatta tar-Regolament tal-Unjoni Ewropea (EU) Numru 1215/2012” dwar il-ġurisdizzjoni u r-rikonoxximent u l-eżekuzzjoni ta’ sentenza fi kwistjonijiet ċivili u kummerċjali, meta dan għandu effett dirett fuq il-mod dwar kif il-Qrati ta’ Kull Stat Membru fuq livell domestiku għandhom jeżerċitaw il-funzjonijiet tagħhom fil-materja speċifika tal-eżegwibilità ta’ sentenzi illi jkunu ġew debitament deċiżi u li jkunu definitivi f’kuntest ta’ dak illi jiddetta r-Regolament.

13. Għalhekk l-appellant talab lil din il-Qorti sabiex tagħmel **rinviju lill-QGUE (Reference for a Preliminary Ruling)** b'dawn il-mistoqsijiet li l-istess appellant qed jipproponi:

- i) Ir-Regolament tal-UE nru 1215/2012 tat-12 ta’ Diċembru, 2012 jagħti l-poter lil Awtoritajiet Eżekuttivi, Leġiżlativi u/jew Ġudizzjarji ta’ kull Stat Membru, sabiex bi kwalunkwe azzjoni, li ġi jew deċiżjoni jwaqqfu l-infurzabilità ta’ dawn is-sentenzi [mogħtija fi Stat Membru ieħor] billi jirrifutaw li japplikaw u/jew iwaqqfu l-applikazzjoni ta’ l-istess Regolament? Isegwu żewġ domandi alternativi skont jekk ir-risposta għall-ewwel domanda hiex fl-affermattiv jew fin-negattiv.

- ii) Huwa ġust u pależament korrett fil-kuntest tar-Regolament EU 1215/2012 illi jiġi dikjarat u kkonfermat fuq livell Ewropew illi tali Regolament *ai termini* tal-provvedimenti Artikolu 45 (1) (a) u Artikolu 46, il-kwistjoni tal-ordni pubbliku li fuqha I-Istat Membru jista' jinvoka bi protezzjoni għalih l-inapplikabilità tal-effett dirett tar-Regolament in kwistjoni, trid tkun kwistjoni ta' ordni pubblika eżistenti u ġia u b'mod anteċedenti għall-ħruġ jew għall-applikabilità legali tal-istess Unjoni Ewropea? U jekk le, kull Stat Membru huwa liberu illi jikrea barrieri legali ġodda sabiex ikun jista' jintlibes fil-protezzjoni tal-ordni pubbliku *ai termini* tal-Artikolu 45 (1) (a) tar-Regolament tal-Unjoni Ewropea (EU) nru 1215/2012?
- iii) L-ordni pubbliku li għalih jagħmel referenza I-Artikolu 45 (1) (a) tar-Regolament EU 1215/2012 , x'inhi eżattament u korrettemment id-definizzjoni mogħtija għalih fil-kuntest u/jew f'livell komunitarju? Isegwu tlett domandi supplimentari skont ir-risposta għad-domanda numru 3.
- iv) Korrett jingħad illi Artikolu 36 (2) tal-Regolament EU 1215/2012 ma jagħmilix obbligatorja I-proċedura hemm kontemplata qabel ma jittieħdu miżuri ta' enforzar f'kull Stat Membru illi għalih jaapplika? U li

ma hux applikabbi wara li tkun ittieħdet miżura ta' enforzar tas-sentenza estera?

14. B'risposta tal-24 ta' Ottubru, 2023 l-appellata resqet l-oppożizzjoni tagħha għat-talba tal-appellant sabiex isir rinvju għal deċiżjoni preliminari tal-QGUE għar-raġunijiet hemm mogħtija ewlenin fosthom (i) illi l-appellant odjern *ai termini* tal-Artikolu 281 (4) huwa appell minn deċiżjoni li laqqhet talba għat-tħassir ta' mandat eżekkutiv maħruġ fuq talba tal-appellant u għalhekk il-mertu tal-appell “huwa kwistjoni ta’ ligi purament proċedurali u domestika” u (ii) illi l-allegat kunflitt bejn Artikolu 56A tal-Att dwar il-Logħob u r-Regolament UE 1215/2012 ma hux mertu ta’ dan l-appell; u (iii) illi r-raġunijiet li kienu ngħatawar sabiex ġie miċħud r-rikors li talab il-ħruġ ta’ mandat ta’ sekwestru eżekkutiv identitku ma għandhom l-ebda rilevanza għall-mertu tal-appell odjern li huwa wieħed purament proċedurali u domestiku.

15. Fis-smiġħ tas-17 ta' Ottubru, 2023 il-Prim Imħallef u ż-żewġ Imħallfin li kienu jikkomponu din il-Qorti astjenew għar-raġunijiet kif jirriżultaw fil-verbal relativ u l-President tal-Qorti innomina lill-Imħallfin li issa jikkomponu din il-Qorti sabiex ikomplu jisimgħu dan l-appell.

16. Fis-seduta tat-3 ta' Novembru, 2023 saret trattazzjoni preliminari quddiem din il-Qorti kif issa komposta, filwaqt li fis-seduta tal-21 ta'

Novembru, 2023 l-avukati tal-partijiet ittrattaw ir-rikors tal-appellant tas-17 ta' Ottubru, 2023 li tkhalla għal-lum għall-provvediment.

Ikkunsidrat;

Kunsiderazzjonijiet tal-Qorti.

17. Kif rajna l-appellant qed jitlob lil din il-Qorti illi qabel tisma' l-appell tiegħu tagħmel rinviju lill-QGħUE għall-deċiżjoni preliminari dwar numru ta' mistoqsijiet li qed jipproponi; talba opposta mill-appellata.

18. **Artikolu 267 (ex Artikolu 234 TKE¹ - Article 177 - EC Treaty (Maastricht veržjoni konsolidata)) tat-Trattat Dwar il-Funzjonament tal-Unjoni Ewropea (TFUE) jipprovdi illi l-Qorti tal-Ġustizzja tal-Unjoni Ewropea għandha jkollha l-kompetenza li tagħti sentenzi preliminari dwar: a) l-interpretazzjoni tat-Trattati; b) il-validità u l-interpretazzjoni tal-atti tal-istituzzjonijiet, korpi jew organi ta' l-Unjoni; Meta l-kwistjoni titqajjem quddiem xi qorti jew tribunal ta' xi Stat Membru, dik il-Qorti jew tribunal jistgħu, jekk ikun jidhrilhom li deċiżjoni fuq dik il-kwistjoni tkun meħtieġa sabiex ikunu jistgħu jaġħtu s-sentenza, jitkolbu lill-Qorti sabiex tagħti deċiżjoni dwarha. Meta l-kwistjoni titqajjem f'każ pendent quddiem xi qorti jew tribunal ta' Stat Membru li kontra id-deċiżjonijiet tiegħu ma**

¹ Tratt tal-Komunità Ewropea

jkun hemm ebda rimedju ġudizzjarju taħt il-liġi nazzjonali, dik il-qorti jew dak it-tribunal, għandhom jirriferu l-kwistjoni lill-Qorti. Jekk din il-kwistjoni titressaq f'każ pendenti quddiem ġurisdizzjoni ta' Stat Membru fir-rigward ta' persuna miżmuma f'kustodja, il-Qorti għandha taġixxi mill-aktar fis possibbli.

Ir-Rekwiziti għar-Rinvinju minn Qorti Nazzjonali lill-Qorti tal-Ġustizzja Ewropea għal Deċiżjoni Preliminari [QĞUE]²

19. Wieħed mill-kompetenzi tal-QĞUE huwa li tagħti deċiżjonijiet imsejħha preliminari wara li qorti nazzjonali ta' stat membru tagħmel rinviju lilha b'demandi rigward l-interpretazzjoni li għandha tingħata lil xi liġi Ewropea partikolari. Għal dan il-għan il-QĞUE taħdem b'kollaborazzjoni mal-qrati kollha tal-Istati Membri bħala l-qrati tad-dritt tal-Unjoni sabiex tiġi żgurata applikazzjoni effettiva u uniformi tad-dritt tal-Unjoni u sabiex tiġi evitata kull interpretazzjoni divergenti.

20. Il-qrati nazzjonali jistgħu jagħmlu rinviju lill-QĞUE sabiex jitkolbu preċiżazzjoni fuq punt ta' interpretazzjoni tad-dritt tal-Unjoni jekk tali interpretazzjoni hija meħtieġa sabiex il-każ jiġi deċiż fil-mertu. Fil-każ ta' qorti nazzjonali li mid-deċiżjoni tagħha ma hemmx rimedju skont id-dritt

² Preżentazzjoni dwar il-kompetenzi tal-Qorti tal-Ġustizzja tal-Unjoni Ewropea fuq is-sit elettroniku tal-istess qorti: https://curia.europa.eu/jcms/jcms/Jo2_7024/mt/

nazzjonali, tali qorti hija marbuta li tagħmel rinviju lill-QGUE. Applikabbli kif ser naraw aktar l-isfel fil-każ CILFIT żewġ eċċezzjonijiet, tal-ewwel b'applikazzjoni tal-massima legali “clara non sunt interpretanda” imsejħha d-dottrina acte clair fejn jitqies li ma hemmx obbligu ta' rinviju jekk il-qorti nazzjonali tqis illi l-interpretazzjoni tal-liġi tal-Unjoni hi tant ovvja li ma tagħti lok għall-ebda dubju; u t-tieni id-dottrina acte eclair fejn jitqies illi ma hemmx obbligu ta' rinviju jekk jirriżulta illi l-interpretazzjoni meħtieġa tal-liġi tal-Unjoni kienet digħà ngħatat f'referenza preliminari preċedenti f'każ ieħor simili.

21. Rinviju lill-QGUE jista' jsir sew sabiex tintalab interpretazzjoni tal-liġi tal-Unjoni kif ukoll sabiex qorti nazzjonali titlob verifika jekk li ġi nazzjonali hix konformi mad-dritt Ewropew. Il-mistoqsija għal deċiżjoni preliminari tista' wkoll tirrigwarda l-verifika tal-legalità ta' att tad-dritt tal-Unjoni. Il-Qorti tal-Ġustizzja ma tirrispondix permezz ta' sempliċi opinjoni, iżda permezz ta' sentenza jew ta' digriet motivat.

22. Il-qorti nazzjonali, li hija d-destinatarja ta' dik is-sentenza tal-QGUE wara rinviju, hija marbuta bl-interpretazzjoni mogħtija mill-QGUE meta tiddeċiedi l-kawża quddiemha. Is-sentenza tal-QGUE torbot lill-qrati nazzjonali l-oħra kollha fl-Istati Membri kollha li jintalbu jiddeċiedu fuq xi kwistjoni identika.

23. Bil-ġurisprudenza tagħha, il-QGUE žviluppat l-obbligu li għandhom l-awtoritajiet nazzjonali u b'mod partikolari l-qrati nazzjonali li japplikaw b'mod komplet id-dritt tal-Unjoni Ewropea. Stabbilit ukoll illi l-jeddiġiet mogħtija mil-Liġi Ewropea liċ-ċittadini għandhom applikazzjoni diretta fl-Istati Membri filwaqt li qieset illi liġi nazzjonali li tmur kontra l-liġi Ewropea ma għandieq tiġi enforzata fl-Istati Membri.

24. Il-QGUE žviluppat ġurisprudenza li hija ta' gwida għall-qrati nazzjonali meta rinfacċċjati b'każijiet fejn mhux dejjem huwa ċar jekk hemmx ħtieġa li jsir rinviju. Il-każżeżeż celebri dwar din il-materja hija sentenza **Srl CILFIT and Lanificio di Gavardo SpA v Ministry of Health [CILFIT]**³ mogħtija mill-QGUE fis-6 ta' Ottubru, 1982 wara rinviju lilha magħmul mill-Corte Suprema di Cassazione tal-Italja fejn staqsit dwar meta hemm l-obbligu ta' qorti nazzjonali li tagħmel rinvju. Ingħad hekk f'dik is-sentenza tal-QGUE:

"5 IN ORDER TO ANSWER THAT QUESTION IT IS NECESSARY TO TAKE ACCOUNT OF THE SYSTEM ESTABLISHED BY ARTICLE 177, WHICH CONFERS JURISDICTION ON THE COURT OF JUSTICE TO GIVE PRELIMINARY RULINGS ON, INTER ALIA, THE INTERPRETATION OF THE TREATY AND THE MEASURES ADOPTED BY THE INSTITUTIONS OF THE COMMUNITY.

6 THE SECOND PARAGRAPH OF THAT ARTICLE PROVIDES THAT ANY COURT OR TRIBUNAL OF A MEMBER STATE MAY, IF IT CONSIDERS THAT A DECISION ON A QUESTION OF INTERPRETATION IS NECESSARY TO ENABLE IT TO GIVE

³ Case no. 283/81 - Dok. Ref. no. Document 61981CJ0283

JUDGMENT , REQUEST THE COURT OF JUSTICE TO GIVE A RULING THEREON . THE THIRD PARAGRAPH OF THAT ARTICLE PROVIDES THAT , WHERE A QUESTION OF INTERPRETATION IS RAISED IN A CASE PENDING BEFORE A COURT OR TRIBUNAL OF A MEMBER STATE AGAINST WHOSE DECISIONS THERE IS NO JUDICIAL REMEDY UNDER NATIONAL LAW , THAT COURT OR TRIBUNAL SHALL , BRING THE MATTER BEFORE THE COURT OF JUSTICE .

7 THAT OBLIGATION TO REFER A MATTER TO THE COURT OF JUSTICE IS BASED ON COOPERATION , ESTABLISHED WITH A VIEW TO ENSURING THE PROPER APPLICATION AND UNIFORM INTERPRETATION OF COMMUNITY LAW IN ALL THE MEMBER STATES , BETWEEN NATIONAL COURTS , IN THEIR CAPACITY AS COURTS RESPONSIBLE FOR THE APPLICATION OF COMMUNITY LAW , AND THE COURT OF JUSTICE . MORE PARTICULARLY , THE THIRD PARAGRAPH OF ARTICLE 177 SEEKS TO PREVENT THE OCCURRENCE WITHIN THE COMMUNITY OF DIVERGENCES IN JUDICIAL DECISIONS ON QUESTIONS OF COMMUNITY LAW . THE SCOPE OF THAT OBLIGATION MUST THEREFORE BE ASSESSED , IN VIEW OF THOSE OBJECTIVES , BY REFERENCE TO THE POWERS OF THE NATIONAL COURTS , ON THE ONE HAND , AND THOSE OF THE COURT OF JUSTICE , ON THE OTHER , WHERE SUCH A QUESTION OF INTERPRETATION IS RAISED WITHIN THE MEANING OF ARTICLE 177 .

8 IN THIS CONNECTION , IT IS NECESSARY TO DEFINE THE MEANING FOR THE PURPOSES OF COMMUNITY LAW OF THE EXPRESSION '' WHERE ANY SUCH QUESTION IS RAISED '' IN ORDER TO DETERMINE THE CIRCUMSTANCES IN WHICH A NATIONAL COURT OR TRIBUNAL AGAINST WHOSE DECISIONS THERE IS NO JUDICIAL REMEDY UNDER NATIONAL LAW IS OBLIGED TO BRING A MATTER BEFORE THE COURT OF JUSTICE

9 IN THIS REGARD , IT MUST IN THE FIRST PLACE BE POINTED OUT THAT ARTICLE 177 DOES NOT CONSTITUTE A MEANS OF REDRESS AVAILABLE TO THE PARTIES TO A CASE PENDING BEFORE A NATIONAL COURT OR TRIBUNAL . THEREFORE THE MERE FACT THAT A PARTY CONTENDS THAT THE DISPUTE GIVES RISE TO A QUESTION CONCERNING THE INTERPRETATION OF COMMUNITY LAW DOES NOT MEAN THAT THE COURT OR TRIBUNAL CONCERNED IS COMPELLED TO CONSIDER THAT A QUESTION HAS BEEN RAISED WITHIN THE MEANING OF ARTICLE 177 . ON THE OTHER HAND , A NATIONAL COURT OR TRIBUNAL MAY , IN AN APPROPRIATE CASE , REFER A MATTER TO THE COURT OF JUSTICE OF ITS OWN MOTION .

10 SECONDLY , IT FOLLOWS FROM THE RELATIONSHIP BETWEEN THE SECOND AND THIRD PARAGRAPHS OF ARTICLE 177 THAT THE COURTS OR TRIBUNALS REFERRED TO IN THE THIRD PARAGRAPH HAVE THE SAME DISCRETION AS ANY OTHER NATIONAL COURT OR TRIBUNAL TO ASCERTAIN WHETHER A DECISION ON A QUESTION OF COMMUNITY LAW IS NECESSARY TO ENABLE THEM TO GIVE JUDGMENT . ACCORDINGLY , THOSE COURTS OR TRIBUNALS ARE NOT OBLIGED TO REFER TO THE COURT OF JUSTICE A QUESTION CONCERNING THE INTERPRETATION OF COMMUNITY LAW RAISED BEFORE THEM IF THAT QUESTION IS NOT RELEVANT , THAT IS TO SAY , IF THE ANSWER TO THAT QUESTION , REGARDLESS OF WHAT IT MAY BE , CAN IN NO WAY AFFECT THE OUTCOME OF THE CASE .

11 IF , HOWEVER , THOSE COURTS OR TRIBUNALS CONSIDER THAT RE COURSE TO COMMUNITY LAW IS NECESSARY TO ENABLE THEM TO DECIDE A CASE , ARTICLE 177 IMPOSES AN OBLIGATION ON THEM TO REFER TO THE COURT OF JUSTICE ANY QUESTION OF INTERPRETATION WHICH MAY ARISE .

12 THE QUESTION SUBMITTED BY THE CORTE DI CASSAZIONE SEEKS TO ASCERTAIN WHETHER , IN CERTAIN CIRCUMSTANCES , THE OBLIGATION LAID DOWN BY THE THIRD PARAGRAPH OF ARTICLE 177 MIGHT NONE THE LESS BE SUBJECT TO CERTAIN RESTRICTIONS .

13 IT MUST BE REMEMBERED IN THIS CONNECTION THAT IN ITS JUDGMENT OF 27 MARCH 1963 IN JOINED CASES 28 TO 30/62 (DA COSTA V NEDERLANDSE BELASTINGADMINISTRATIE (1963) ECR 31) THE COURT RULED THAT : '' ALTHOUGH THE THIRD PARAGRAPH OF ARTICLE 177 UNRESERVEDLY REQUIRES COURTS OR TRIBUNALS OF A MEMBER STATE AGAINST WHOSE DECISIONS THERE IS NO JUDICIAL REMEDY UNDER NATIONAL LAW . . . TO REFER TO THE COURT EVERY QUESTION OF INTERPRETATION RAISED BEFORE THEM , THE AUTHORITY OF AN INTERPRETATION UNDER ARTICLE 177 ALREADY GIVEN BY THE COURT MAY DEPRIVE THE OBLIGATION OF ITS PURPOSE AND THUS EMPTY IT OF ITS SUBSTANCE . SUCH IS THE CASE ESPECIALLY WHEN THE QUESTION RAISED IS MATERIALLY IDENTICAL WITH A QUESTION WHICH HAS ALREADY BEEN THE SUBJECT OF A PRELIMINARY RULING IN A SIMILAR CASE . ''

14 THE SAME EFFECT , AS REGARDS THE LIMITS SET TO THE OBLIGATION LAID DOWN BY THE THIRD PARAGRAPH OF ARTICLE 177 , MAY BE PRODUCED WHERE PREVIOUS

DECISIONS OF THE COURT HAVE ALREADY DEALT WITH THE POINT OF LAW IN QUESTION , IRRESPECTIVE OF THE NATURE OF THE PROCEEDINGS WHICH LED TO THOSE DECISIONS , EVEN THOUGH THE QUESTIONS AT ISSUE ARE NOT STRICTLY IDENTICAL .

15 HOWEVER , IT MUST NOT BE FORGOTTEN THAT IN ALL SUCH CIRCUMSTANCES NATIONAL COURTS AND TRIBUNALS , INCLUDING THOSE REFERRED TO IN THE THIRD PARAGRAPH OF ARTICLE 177 , REMAIN ENTIRELY AT LIBERTY TO BRING A MATTER BEFORE THE COURT OF JUSTICE IF THEY CONSIDER IT APPROPRIATE TO DO SO .

16 FINALLY , THE CORRECT APPLICATION OF COMMUNITY LAW MAY BE SO OBVIOUS AS TO LEAVE NO SCOPE FOR ANY REASONABLE DOUBT AS TO THE MANNER IN WHICH THE QUESTION RAISED IS TO BE RESOLVED . BEFORE IT COMES TO THE CONCLUSION THAT SUCH IS THE CASE , THE NATIONAL COURT OR TRIBUNAL MUST BE CONVINCED THAT THE MATTER IS EQUALLY OBVIOUS TO THE COURTS OF THE OTHER MEMBER STATES AND TO THE COURT OF JUSTICE . ONLY IF THOSE CONDITIONS ARE SATISFIED , MAY THE NATIONAL COURT OR TRIBUNAL REFRAIN FROM SUBMITTING THE QUESTION TO THE COURT OF JUSTICE AND TAKE UPON ITSELF THE RESPONSIBILITY FOR RESOLVING IT .

[...]

21 IN THE LIGHT OF ALL THOSE CONSIDERATIONS , THE ANSWER TO THE QUESTION SUBMITTED BY THE CORTE SUPREMA DI CASSAZIONE MUST BE THAT THE THIRD PARAGRAPH OF ARTICLE 177 OF THE EEC TREATY IS TO BE INTERPRETED AS MEANING THAT A COURT OR TRIBUNAL AGAINST WHOSE DECISIONS THERE IS NO JUDICIAL REMEDY UNDER NATIONAL LAW IS REQUIRED , WHERE A QUESTION OF COMMUNITY LAW IS RAISED BEFORE IT , TO COMPLY WITH ITS OBLIGATION TO BRING THE MATTER BEFORE THE COURT OF JUSTICE , UNLESS IT HAS ESTABLISHED THAT THE QUESTION RAISED IS IRRELEVANT OR THAT THE COMMUNITY PROVISION IN QUESTION HAS ALREADY BEEN INTERPRETED BY THE COURT OR THAT THE CORRECT APPLICATION OF COMMUNITY LAW IS SO OBVIOUS AS TO LEAVE NO SCOPE FOR ANY REASONABLE DOUBT . THE EXISTENCE OF SUCH A POSSIBILITY MUST BE ASSESSED IN THE LIGHT OF THE SPECIFIC CHARACTERISTICS OF COMMUNITY LAW , THE PARTICULAR DIFFICULTIES TO WHICH ITS INTERPRETATION GIVES RISE AND THE RISK OF DIVERGENCES IN JUDICIAL DECISIONS WITHIN THE COMMUNITY.”

25. Fis-sentenza **Georgiou v. Greece** mogħtija mill-Qorti Ewropea tad-Drittijiet tal-Bniedem (QEDB) fl-14 ta' Marzu, 2023 dwar ilment taħt il-Konvenzjoni Ewropea dwar id-Drittijiet tal-Bniedem, referibbli għal čaħda mill-Qorti ta' Kassazzjoni Griega sabiex tagħmel rinviju lill-QGUE mingħajr ma tat raġunijiet għal dik iċ-ċaħda, il-QEDB iddikjarat illi meta qorti nazzjonali tirrifjuta talba sabiex isir rinviju lill-QGUE għandha tagħti r-raġunijiet tagħha għal dak ir-rifjut għaliex fin-nuqqas iseħħi ksur tal-Artikolu 6 tal-Konvenzjoni Ewropea tad-Drittijiet tal-Bniedem:

"The Court's assessment

22. *Concerning the general principles governing the application of Article 6 of the Convention in cases raising similar issues to those which fall to be addressed in the present case, the Court refers to its relevant case-law on the subject (see, in particular, Dhahbi v. Italy, no. 17120/09, § 31, 8 April 2014, Baydar, cited above, §§ 41-44, and Bio Farmland Betriebs S.R.L. v. Romania, no. 43639/17, §§ 48-51, 13 July 2021).*

23. *In the case of Vergauwen and Others v. Belgium ((dec.), no. 4832/04, §§ 89-90, 10 April 2012), the Court established the following principles:*

- Article 6 § 1 imposes on the domestic courts an obligation to give reasons, in the light of the applicable law, for decisions by which they refuse to refer a question for a preliminary ruling;*
- when an allegation of a violation of Article 6 § 1 is brought before the Court in that context, its task consists in ensuring that the contested decision refusing the reference was duly accompanied by such reasons;*
- although it is for the Court to carry out this check rigorously, it is not for it to examine any errors that the domestic courts may have made in the interpretation or the application of the relevant law;*

- in the specific context of Article 267 of the Treaty on the Functioning of the European Union (TFEU), this means that domestic courts against whose decisions there is no judicial remedy under domestic law are required to justify a refusal to refer a question to the CJEU for a preliminary ruling on the interpretation of EU law in the light of the exceptions provided for by the case-law of the CJEU. They must therefore state the reasons why they consider that the question is not relevant, or that the provision of EU law in question has already been interpreted by the CJEU, or even that the correct application of EU law is so obvious that it leaves no room for reasonable doubt.

24. In the present case, the applicant requested the Court of Cassation in his memorandum of 21 March 2018 to ask the CJEU to issue a preliminary ruling on the true intent of Principle 1.4 of the European Statistics Code of Practice. The decision of the Court of Cassation was not subject to any appeal under domestic law. The Court of Cassation was therefore under an obligation to give reasons for its refusal to ask the CJEU for a preliminary ruling.”

26. F'ċerti każijiet hija applikabbi 'i hekk imsejha 'Urgent Preliminary Ruling Procedure" jew "The Expedited Procedure". Sabiex ikun sa fejn possibbli assigurat illi fejn meħtieġ rinviji għal deċiżjoni preliminari jkunu deċiži b'mod espedjenti **Artikolu 23A tal-Istatut tal-QċUE** jipprovdi illi:

"The Rules of Procedure may provide for an expedited or accelerated procedure and, for references for a preliminary ruling relating to the area of freedom, security and justice, an urgent procedure. Those procedures may provide, in respect of the submission of statements of case or written observations, for a shorter period than that provided for by Article 23, and, in derogation from the fourth paragraph of Article 20, for the case to be determined without a submission from the Advocate General. In addition, the urgent procedure may provide for restriction of the parties and other interested persons mentioned in Article 23, authorised to submit statements of case or written observations and, in cases of extreme urgency, for the written stage of the procedure to be omitted."

27. Il-proċeduri espediti jew aċċellerati ilhom stabbiliti mis-sena 2000 u regolati mill-Artikolu 105 et seq tar-*Rules of Procedure of the Court of Justice* fil-każ tar-rinvju għal deċiżjoni preliminari.⁴

28. Magħmulu ħarsa ġenerali dwar il-jedd/obbligu tal-qrati nazzjonali tal-Istati Membri li jagħmlu rinvju lill-QGUE b'demandi dwar l-interpretazzjoni tal-liġi tal-Unjoni, imiss issa naraw meta u taħt liema ċirkostanzi qorti nazzjonali għandha tikkonsidra li tagħmel rinvju kif imsemmi.

29. L-ewwel rekwiżit sabiex qorti nazzjonali tikkonsidra li tagħmel rinvju huwa li l-qorti nazzjonali tqis li sabiex tiddetermina l-vertenza li għandha quddiemha teħtieg l-interpretazzjoni ta' waħda jew aktar mil-liġijiet tal-Unjoni. Jeħtieg għalhekk li din il-Qorti tiddeċiedi l-ewwel u qabel kollox **jekk hemmx ħtiega li jsir rinvju**. L-appellant jinsisti illi hemm tali ħtiega, l-appellata ssostni li tali ħtiega ma teżistix.

30. Il-ħtiega ta' rinvju trid neċċessarjament temani mill-mertu tal-appell li din il-Qorti għandha quddiemha.

⁴ Research and Documentation Directorate tal-ECJ - *Factsheet intitolat URGENT PRELIMINARY RULING PROCEDURE AND EXPEDITED PROCEDURE* - https://curia.europa.eu/jcms/upload/docs/application/pdf/2019-10/tra-doc-en-div-c-0000-2019-201906086-05_00.pdf

31. Kif rajna l-appell odjern huwa minn provvediment mogħti mill-Ewwel Qorti u moqri fil-mitftuħ fejn irrevokat mandat ta' sekwestru eżekuttiv maħruġ bis-saħħha ta' sentenza mogħtija mill-Qorti fl-Awstrija.

32. Din il-Qorti fliet il-provvediment appellat kif ukoll l-appell imressaq minn tali provvediment li din il-Qorti għad trid tiddeċiedi dwaru fi stadju ulterjuri. Il-provvediment appellat huwa motivat billi l-Ewwel Qorti ordnat ir-revoka tal-mandat eżekuttiv għaliex qieset illi:

(a) wara li l-ewwel talba tiegħu għall-ħruġ ta' mandat eżekuttiv ġiet miċħuda, l-appellant kellu l-ewwel ifittex ir-rimedju li tagħtih il-liġi kontra č-ċaħda tal-ewwel mandat “u mhux jagħmel talba identika mingħajr ma għallinjas jgħarraf lill-Qorti bid-digriet taċ-ċaħda.”

(b) L-aġir tal-appellant wassal għall-“provvedimenti konfliġġenti fuq l-istess talbiet.”

33. Huwa evidenti illi l-Ewwel Qorti ħassret il-mandat eżekuttiv għall-raġunijiet lil hinn mit-titolu eżekuttiv partikolari vantat mill-appellant. Li trid tiddeċiedi din il-Qorti tas-Sekond'Istanza huwa jekk taqbilx mal-motivazzjoni/jiet mogħtija mill-Ewwel Qorti fl-akkoljiment tat-talba għar-revoka tal-mandat eżekuttiv. U čjoè jekk persuna li t-talba tagħha għall-

ħruġ ta' mandat eżekuttiv tkun miċħuda, hix marbuta li qabel tiprova teżegwixxi t-titolu eżekuttiv li tipprendi li għandha, tridx qabel xejn tieħu passi ġudizzjarji sabiex id-digriet taċ-ċaħda jkun revokat jew ta' lanqas tavża l-ill-Qorti adita mit-tieni talba għall-ħruġ tal-mandat eżekuttiv biċ-ċaħda preċedenti minn Qorti diversament presjeduta.

34. Fl-ewwel aggravju tiegħu l-appellant jgħid illi fir-rikors għar-revoka tal-mandat eżekuttiv, l-appellata “fl-ebda parti minnu ma ssollevat il-kwistjonijiet li rreferiet għalihom l-Ewwel Qorti fid-digriet tagħha tat-13 ta' Settembru, 2023”. Il-Qorti tqis illi sabiex tiddeċiedi dan l-aggravju ma hemm l-ebda ħtieġa ta' interpretazzjoni tal-liġi Ewropea.

35. Fit-tieni aggravju tiegħu l-appellant jgħid illi l-Ewwel Qorti ma ġġustifikatx il-konsiderazzjoni minnha magħmula fid-digriet tar-revoka tal-mandat kif ukoll li naqset milli tidentifika r-rimedju li skont l-Ewwel Qorti kien disponibbli lill-appellant qabel jitlob mill-ġdid mandat eżekuttiv. Jgħid li l-Ewwel Qorti għamlet apprezzament żbaljat tal-liġi fir-rigward tar-rimedju għaliex skont l-appellant ma kellu l-ebda rimedju dwar l-ewwel mandat (nru 1075/2023) li kien miċħud *stante* illi Regolament EU 1215/2012 ma jagħti ebda rimedju kontra ċaħda *ab initio* ta' eżekuzzjoni *ai termini* tar-Regolament. Jidher illi meta l-Ewwel Qorti qieset illi l-appellant kellu rimedji x'jirri għalihom qabel jaqbad u jintavola rikors

identiku ieħor ġia miċħud, kienet qed tirreferi għal-liġi nazzjonali u mhux għal-liġi Ewropea.

36. Skont l-appellant stess ma hemmx rimedju taħt il-liġi Ewropea. Għalhekk ma jidhix li meta din il-Qorti ser tasal sabiex tiddeċiedi dan l-aggravju ser ikun hemm ħtiega ta' interpretazzjoni tal-Liġi Ewropea.

37. It-tielet u r-raba' aggravji huma prattikament identiči. L-appellant jirreferi għal dik il-parti tal-motivazzjoni fil-provvediment appellat fejn l-Ewwel Qorti ddikjarat illi "il-korrettezza kienet titlob illi qabel ma jitlob il-hrug tal-mandat li dwaru sar dan ir-rikors, is-sekwestrant kellu jgharraf lill-Qorti li quddiemha saret it-talba illi ga kien għamel talba f'kollo identika". Jilmenta l-appellant illi din hija konsiderazzjoni żbaljata għaliex id-digriet taċ-ċaħda ma huwiex ġudikat għall-partijiet, la huwa finali u lanqas definitiv. Jgħid li ma kien hemm l-ebda neċessità li l-Ewwel Qorti tkun informata biċ-ċaħda preċedenti ladarba ma jikkostitwixxix ġudikat. Jkompli jelabora fuq dan it-tielet aggravju: "Illi in oltre, ma hemm xejn fil-liġi nostrana illi timponi obbligazzjoni fuq kreditur eżekutant li, fl-eventwalitā' illi jitlob għall-ħruġ ta' mandat ezekuttiv u dan jigi miċħud, u jerġa' jittenta ezekuzzjoni oħra, irid jindika illi kien hemm digriet preċedenti. Fil-liġi nostrana effettivament l-liġi lanqas biss għandha provvediment biex tirregola ċ-ċaħda ab intio ta' ħruġ ta' mandat

ezekuttiv.” Fir-raba’ aggravju jgħid illi l-Ewwel Qorti ma kkonsidratx l-argumenti mressqa minnu fir-risposta tiegħu senjatament paragrafi 20 sa 24 u ċjoè li ma teżisti l-ebda dispożizzjoni fil-liġi nostrana li timponi r-restrizzjoni li stabbilit l-Ewwel Qorti fil-provvediment appellat. L-appellant iċċita sentenza tal-Prim’ Awla fejn kien iddikjarat illi ma hemm xejn x’iżomm lil min ikollu talba għall-ħruġ ta’ mandat miċħuda milli jerġa’ iressaq talba oħra identika.

38. Huwa evidenti għal din il-Qorti illi għad-deċiżjoni tat-tielet u r-raba’ aggravji ma hi bl-ebda mod meħtieġa l-interpretazzjoni ta’ xi norma Ewropea. L-appellant jilmenta li l-Ewwel Qorti ma kkonsidratx dak li kellu xi jgħid fil-paragrafi 20 sa 24 tar-risposta tiegħu quddiem l-Ewwel Qorti fejn *inter alia* kien għamel l-argument li issa qed iressaq f’dawn l-aggravji quddiem din il-Qorti. Aggravji prettament ta’ natura proċedurali senjatament dwar Artikolu 836 tal-Kap. 12 u dwar dak hemm dispost u dwar dak li ma hemmx dispost f’dan l-artikolu tal-liġi nostrana.

39. Permezz tal-ħames aggravju l-appellant jgħid illi l-Ewwel Qorti ma kellhiex tikkonsidra illi bil-ħruġ tal-mandat eżekkutti mat-tieni tentativ wassal għal provvedimenti kunfliġġenti u dan għaliex skont l-appellant l-Ewwel Qorti kellha tinjora l-eżistenza tad-digreti taċ-ċaħda magħmula mill-Ewwel Qorti diversament presjeduta. L-appellant jinsisti illi l-Ewwel

Qorti kellha tinjora d-digreti taċ-ċaħda tad-19 ta' Lulju, 2023 u tas-26 ta' Lulju, 2023 mogħtija mill-Prim' Awla tal-Qorti Ċivili diversament presjeduta. Jgħid illi d-digreti taċ-ċaħda huma bbażati fuq Artikolu 56A tal-Kap., 583 li jrid illi il-Qrati Maltin jirrifjutaw li jeżegwixxu sentenzi esteri mogħtija fil-konfront ta' soċjetajiet tal-gaming licenzjati f'Malta u dan skont l-appellant imur kontra Artikolu 825A tal-Kap.12. li jagħti effett fil-liġi nostrana għall-prinċipju tas-supremazija tal-liġi Ewropea.

40. F'dan il-ħames aggravju l-appellant qed jitlob lil din il-Qorti tiddikjara illi tenut kont li skont l-appellant id-digreti tad-19 ta' Lulju, 2023 u tas-26 ta' Lulju, 2023 kienu nulli, allura l-Ewwel Qorti "kienet obbligata li tikkunsidra dan u l-argumenti magħmula fir-rigward mill-appellant u mhux tqis illi d-digreti in kwistjoni kienu validi meta hu car li mhux".

41. Mod ieħor, f'dan il-ħames aggravju l-appellant qiegħed essenzjalment iressaq il-pretensjoni illi ladarba skont hu d-digreti preċedenti li ċaħdu t-talba għall-ħruġ tal-mandat eżekuttiv huma nulli, allura l-Ewwel Qorti kellha tikkonsidra t-talba tiegħu daqs li kieku dawk iż-żewġ digreti ta' ċaħda ma kienux ježistu.

42. Kif taraha din il-Qorti, dak li għandu jkun deċiż f'dan l-appell huwa jekk digriet ta' ċaħda għall-ħruġ ta' mandat eżekuttiv iwaqqafx lill-parti

sokkombenti fiċ-ċaħda li jressaq talba identika oħra mingħajr qabel ma jieħu passi sabiex id-digriet taċ-ċaħda jkun revokat. L-Ewwel Qorti ma għamlet l-ebda referenza għal-ligi Ewropea fil-konsiderazzjonijiet tagħha. L-appellant jagħmel referenza għall-ġurisprudenza tal-Qrati Maltin in sostenn tal-argument tiegħi illi l-ewwel ċaħda ma kenitx ta' ostakolu sabiex l-Ewwel Qorti tilqa' talba tiegħi kif fil-fatt għamlet, u mbagħad kienet revokata permezz tal-provvediment hawn appellat. Jgħid li l-Ewwel Qorti messha ħadet qies tal-liġi Ewropea kif ukoll dik nostrana dwar is-supremazija li tikkaratterizza il-Liġi tal-Unjoni u li allura kellha tinjora d-digriet taċ-ċaħda.

43. Sabiex din il-Qorti tiddeċiedi jekk għandux raġun l-appellant jgħid li l-Ewwel Qorti kellha tinjora d-digreti taċ-ċaħda mogħtija minn dik il-Qorti diversament presjeduta, din il-Qorti ma teħtieg l-ebda rinviju għall-interpretazzjoni tal-liġi Ewropea. L-ebda rinviju ma hu konsentit sabiex il-QGħUE tintalab tiddeċiedi jekk qorti nazzjonali għandiex tinjora digriet ta'
qorti nazzjonali oħra. Dik mhix materja ta' interpretazzjoni ta' liġi Ewropea; iżda materja ta' liġi nazzjonali. Għalhekk anke fir-rigward tal-ħames aggravju t-talba għar-rinviju qed tkun miċħuda.

44. Fis-sitt aggravju tiegħi l-appellant jgħid illi fid-digriet appellat l-Ewwel Qorti applikat Artikolu 281 tal-Kap. 12 b'mod żabaljat u kontra l-

ġurisprudenza tagħha stess. Jgħid li I-Ewwel Qorti “l-uniku ezercizzju li kellha tagħmel kien li tara jekk kien hemm xi nuqqas formali fl-att innifsu, nuqqas li ma jirrizultax ghaliex il-mandat 1387/2023 kien jissodisfa r-rekwiziti kollha ghall-hruġ tal-mandat, u di fatti gieakkordat.”

45. Fir-rigward ta' dan is-sitt u l-aħħar aggravju, jekk hux fondat jew le għad irid jiġi deċiż fis-sentenza għal dan l-appell. Però fl-istess ġin huwa dikjarazzjoni čara, għalkemm forsi mhux intenzjonata, tal-appellant, illi essenzjalment dan l-appell tiegħu jiċċentra fuq l-interpretazzjoni u l-applikazzjoni li għamlet jew li kellha tagħmel I-Ewwel Qorti fil-provvediment appellat tal-Artikolu 281 tal-Kap. 12.

46. Għalhekk anke fir-rigward tas-sitt u l-aħħar aggravju t-talba għar-rinvju qed tiġi miċħuda.

Decide.

Magħmul dawn il-konsiderazzjonijiet din il-Qorti qed taqta' u tiddeċiedi r-rikors tal-appellant tas-17 ta' Ottubru, 2023 billi,

1. Tiċħad it-talba għar-rinvju lill-Qorti tal-Ġustizzja tal-Unjoni Ewropea għal deċiżjoni preliminari peress li qed issib illi sabiex tiddeċiedi l-appell mertu ta' dawn il-proċeduri ma hux meħtieġ li tagħmel interpretazzjoni tal-Liġi Ewropea.

2. Spejjeż ta' dan l-episodju a karigu tal-appellant Michael Tober.

Robert G. Mangion
Agent President

Giovanni Grixti
Imħallef

Ian Spiteri Bailey
Imħallef

Deputat Reġistratur
da